

**रामधुनी नगरपालिकाको तेस्रो नगर सभा वाट पारित आ.व. २०७५/०७६ को नीति, बजेट,
तथा कार्यक्रम
नगर उप प्रमुख सविना चौधरी बाट
प्रस्तुतीकरण**

नगरसभाका अध्यक्ष ज्यू
उपस्थित सदस्य ज्यू

स्थानीय तहको निर्वाचन पश्चात गठन भएको रामधुनी नगरपालिकाको नगर सभामा आ. व. २०७५/०७६ को वार्षिक नीति, बजेट तथा कार्यक्रम प्रस्तुत सभामा उपस्थित सम्पूर्ण नगर सभा सदस्यहरूलाई हार्दिक स्वागत गर्न चाहन्छु।

सर्वप्रथम ऐतिहासिक प्रजातान्त्रिक आन्दोलन, लोकतान्त्रिक गणतन्त्रको स्थापनाको क्रममा सहादत प्राप्त गर्नुहुने ज्ञात अज्ञात सहिदहरू प्रति भावपूर्ण श्रद्धाञ्जली अर्पण गर्दछु।

यो नीति, बजेट तथा कार्यक्रमलाई रामधुनीनगरपालिकाको तर्फबाट स्थानीय श्रोत र साधनको अधिकतम प्रयोग गर्दै नगरको चौतर्फी विकासका लागि नेपाल सरकारबाट प्राप्त निर्देशन कार्यविधि तथा नियमहरू, आवधिक नगर विकास योजना, नगर सभा वाट पारित विभिन्न ऐन, नियम, कार्यविधि वमोजिम राजश्व परामर्श समिति, विभिन्न विषयगत समितिहरू, बजेट तथा कार्यक्रम तर्जुमा समिति र बजेट निर्माणसंग आवश्यक पर्ने विभिन्न चरणहरू पार गर्दै संम्बन्धित विज्ञहरूको राय सल्लाह र सुझाव तथा नगर कार्यपालिका सदस्यहरूको समन्वयमा यो आ.व. २०७५/०७६ का लागि तय गरिएको नीति, बजेट तथा कार्यक्रम यस तेस्रो नगर सभामा प्रस्तुत गर्न पाउँदा हर्षित भएकोछु।

रामधुनी नगरपालिकाको भौतिक पूर्वाधार विकास भइ नसकेको, दक्ष पदको आवश्यकता वमोजिमका कर्मचारीहरूको कमी, प्रयाप्त ऐन नियम र निर्देशिकाहरू तयार हुन नसकेको र भौतिक पूर्वाधारहरू र प्रशासनिक भवनको कमीका बीचमा रामधुनी नगरपालिकालाई अगाडि बढाउदै लानुपर्ने चुनौतिहरू हामी माझ छ। नगरबासीहरूमा पनि हामी गाउँबासीबाट नगरबासी भएका छौं भन्ने पूर्ण अनूभूति भइनसकेको र नगरपालिकाको स्थानीय तहको निर्वाचन भई जनप्रतिनिधिहरूको बहाली भई पहिलो वर्ष पुरा गर्दा सम्म नगरबासीहरूको आकांक्षामा भएको बढोत्तरीलाई एकैपटक सम्बोधन गर्न विद्यमान स्रोत साधनको सीमितताको कारणले नगरपालिकाको आफ्नो स्रोत साधन र क्षमताले भ्याए सम्म अधिकतम सदुपयोग गर्ने गरी नीति, बजेट तथा कार्यक्रमहरू यस बजेटमा समावेश गर्ने प्रयास गरिएकोछ।

२.२ दुर दृष्टी

“व्यवशायिक कृषि र उधम सहितको पर्यटकिय शहर,
स्वस्थ, शुशस्कृत र प्रविधिमा आधारित समृद्ध रामधुनी नगर”

२.३ लक्ष्य

"आगामि ५ वर्ष भित्र दिगो शहरी विकासका लागि आवश्यक आर्थिक, सामाजिक, भौतिक, सांस्कृतिक तथा प्रशासनिक पूर्वाधार हरूको जग स्थापित भई आगामि २५ वर्ष भित्र सुनसरी जिल्लाको एक सुविधा सम्पन्न समृद्ध नगरको रूपमा विकसित भएको हुनेछ"

२.४ दिगो विकासको लक्ष्य

सेप्टेम्बर २०१५ मा सम्पन्न ऐतिहासिक राष्ट्रसंघीय महासभाबाट १९३ सदस्य मुलुकहरूले पारित गरेर जनवरी १, २०१६ देखि लागु गरेको दिगो विकास लक्ष्यहरू (Sustainable Development Goals) नेपालको सन्दर्भमा अत्यन्तै समय सान्दार्भिक रहेकोछ। यो लक्ष्य मानव समाजका सबै पक्ष बाट निरपेक्ष गरिवीको अन्त्य गर्ने एउटा ऐतिहासिक, साहासिक र विश्वव्यापी सहमति हो। सन २०३० भित्र मानव जाती र पृथ्वीकालागि समतापूर्ण, न्यायसंगत र शुरक्षित विश्व निर्माण गर्नु रहेकोछ। दिगो विकासका १७ लक्ष्य र १६९ कार्य लक्ष्यहरू यस सन्सारलाई बदल्ने र सभ्य र विकसित समाजको निर्माण गर्ने दिगो विकास एजेण्डा २०३० को एउटा भाग समेत भएकाले उक्त विषयले नेपालको दिगो विकास तथा रामधुनी नगरपालिकाको दिगो विकासमा समेत योगदान पुऱ्याउने भएकाले यस नगरको वार्षिक नगर विकास योजना तयारीका क्रममा समेत यसलाई समेत आधार बनाउने प्रयत्न गरिएको छ। दिगो विकास लक्ष्यका मुख्य विषय बस्तु देहाय बमोजिम उल्लेख गरिएका छन्।

- गरिवी दरलाई २१.६ बाट ४.९ मा झार्ने
- पुङ्को पनलाई ३६ प्रतिशत बाट १५ प्रतिशतमा ल्याउने
- मातृ मृत्युदरलाई २५.८ प्रतिलाख बाट ६९ मा ल्याउने
- ७५ प्रतिशत यूवाहरूलाई रोजगारी सृजना गर्ने
- व्यवसायिक तथा प्राविधिक काममा महिलाको सहभागिता २४ प्रतिशत बाट ४० प्रतिशत पुऱ्याउने
- पाइपलाईन बाट खानेपानी वितरणलाई ४९.५ प्रतिशत बाट ९० प्रतिशत पुऱ्याउने
- विद्युत पहुँचलाई ७४ प्रतिशत बाट ९९ प्रतिशत पुऱ्याउने
- यूवा बेरोजगार दरलाई ३५.८ प्रतिशत बाट १० प्रतिशतमा झार्ने
- कार्बन उत्सर्जन तह ०.१० मेट्रिक टन प्रति ब्यक्ति बाट ०.०५ मा सिमित गर्ने
- जोखिमपूर्ण अवस्थामा काम गरिरहेका बालबालिकाको दर ३० प्रतिशत बाट झण्डै शून्यमा पुऱ्याउने

२.५ उद्देश्य

" आवधिक नगर विकास योजनाले लक्ष्य गरेको आर्थिक, सामाजिक, साँकृतिक तथा भौतिक विकासका लागि दीर्घकालीन सोचले निर्धारण गरेका लक्ष्य र उद्देश्यहरू प्राप्त गर्न यो वार्षिक योजना तर्जुमा ले सहयोग गर्नेछ"

वृहत्तर रामधुनीको अवधारणा, नगरपालिकाले तर्जुमा गरिरहेको वार्षिक योजना र अगामी दिनमा तयार पार्ने दीर्घकालिन लक्ष्य र क्षेत्रगत गुरुयोजना सहितको योजनाले परिकल्पना गरेको वातावरणीय तथा आवासीय दृष्टिकोणबाट स्वच्छ, शैक्षिक विकासको दृष्टिकोणबाट स्वावलम्बी र उद्यमशीलता, व्यवसाय प्रवर्द्धनको दृष्टिकोणबाट सम्बृद्ध औद्योगिक नगरको दीर्घकालिन लक्ष्य प्राप्तीका लागि उद्योग, व्यवसाय, शिक्षा, स्वास्थ्य,

आवास जस्ता क्षेत्रमा विद्यमान अपार संभावना र चुनौती समेतलाई ध्यानमा राखी देशले अंगिकार गरेको दिर्घकालिन विकास नीति, दिगो विकासका लक्ष्य(SDGs), राष्ट्रिय शहरी विकास नीति, राष्ट्रिय योजना आयोगको मार्ग निर्देशन, संघीय मामिला तथा समान्यप्रशासन मन्त्रालयबाट समय समयमा जारी भएका मार्ग निर्देशन, नेपाल मानव विकास सूचकाङ्क, जिल्ला आवधिक योजना, नगरपालिका अनुदान संचालन कार्यविधि २०६७, नगरपालिका सामाजिक परिचालन दिग्दर्शन २०६७, बालमैत्री स्थानिय शासन कार्यविधि तथा रणनीति २०६८, स्थानिय निकाय श्रोत परिचालन तथा व्यवस्थापन कार्यविधि, २०६९ तथा वातावरण मैत्री स्थानिय शासन प्रारूप २०७०, स्थानिय सरकार संचालन ऐन २०७४, समेतलाई आधार बनाई शहरी पूर्वाधार तथा भौतिक विकास, साहित्य कला, संस्कृति र पर्यटन, शिक्षा, स्वास्थ्य र खेलकुद, गरिवी न्युनिकरण तथा लक्षित क्षेत्र विकास, वातावरण तथा बिपद् व्यवस्थापन, आर्थिक विकास, वित्तीय विकास, संस्थागत विकाससंग सम्बन्धित नीति तर्जुमा, क्षेत्रगत कार्यक्रम तथा आयोजनाहरु र केही रणनीतिक परियोजनाहरु कार्यान्वयन गरी आर्थिक तथा सामाजिक उन्नतिमा नगरवासीहरुको पहुँच बृद्धि गर्नु आ.व.२०७५/०७६को नीति तथा कार्यक्रमको मुख्य उद्देश्य हुनेछ ।

२.५ प्राथमिकता

उपरोक्त उद्देश्य प्राप्तीका लागि नगरपालिकाबाट निम्न बमोजिमको प्राथमिकताको आधारमा विषयगत र क्षेत्रगत नीति, कार्यक्रम तर्जुमा गरिएको छ ।

१. आधारभूत तथा आधुनिक शहरी सेवा सुविधाको पर्याप्त उपलब्धता सहित स्वच्छ, सृजनशील र सम्बृद्धि औद्योगिक नगर को दिर्घकालिन लक्ष्य प्राप्तीका लागि दिगो आर्थिक वृद्धि हासिल गर्न कृषिमा आधुनिकीकरण, पर्यटन विकास र औद्योगिक क्षेत्रको प्रवर्द्धन गर्ने,
२. माथि आधारित समयानुकूलको गुणात्मक शैक्षिक विकासमा सम्बन्धित निकायहरूसंग सहकार्य गर्ने,
३. सुरक्षित आवासका लागि विद्यमान नीतिहरु निर्माण गरी प्रभावकारी कार्यान्वयन र सरोकारवाला निकायहरूसंग सहकार्य अभिवृद्धि गर्ने,
४. स्थानीय निकायको हैसियतमा प्रचलित कानून बमोजिम नगरपालिकाले लगाउन र उठाउन पाउने कर तथा आमदानीका क्षेत्रहरुको पहिचान, संकलन तथा व्यवस्थापनमा निजी क्षेत्रसंगको सहकार्य, राजश्व सम्बन्धी सूचना तथा तथ्यांकको वैज्ञानिक अभिलेखिकरण र एकिकृत नगर सूचना प्रणालीको विकास गरी उपलब्ध श्रोतहरुको अधिकतम उपलब्धि हुने गरी परिचालन गर्ने,
५. सामाजिक मुलधारबाट पछि परेका वा पारिएका महिला, बालबालिका, अशक्त अपांग, दलित, आदिवासी, जनजाती, मधेशी, मुस्लिम, पिछडिएका वर्ग र अति गरीब तथा सिमान्तकृत समुदायको विकासमा श्रोत साधनलाई यथोचित विनियोजन गर्ने,
६. राष्ट्रिय तथा अन्तर्राष्ट्रियस्तरका गैर सरकारी संघसंस्था, विभिन्न सरकारी तथा गैरसरकारी निकायहरु, र अन्य सरोकारवाल संघ संस्थाहरूसंग नगर क्षेत्रको विकास निर्माणको लागि सम्बन्ध विकास तथा बिस्तार गर्ने,
७. योजना तर्जुमा, कार्यान्वयन, अनुगमन तथा मूल्यांकन, संचालन तथा व्यवस्थापनसंग सम्बन्धित सूचना तथा तथ्यांकहरुलाई सूचना प्रविधिको अधिकतम उपयोग गरी नगरपालिकाको सूचना प्रणाली (Municipal Information System MIS) मा आवद्ध गर्ने,
८. नगरपालिका तथा सरोकारवालाहरुको संस्थागत क्षमता सुदृढिकरणका लागि नगर क्षमता विकास योजनाको प्रभावकारी कार्यान्वयनमा जोड दिने,
९. शिक्षा, संस्कृति, भाषा, साहित्य, खेलकुदको योजनाबद्ध विकास गर्ने एवं पर्यटन क्षेत्रको विकासमा विभिन्न सरोकारवाला निकायहरु बीचको सहकार्यलाई अधि बढाउने ,
१०. समुदायमा आधारित टोल विकास संस्थाहरु र अन्य सहयोगी संघसंस्थाहरुको सशक्तिकरण गरी स्वावलम्बी विकासको अवधारणालाई बढावा दिने,
११. सामाजिक न्याय र संबृद्धिको लागि नगर क्षेत्रको श्रोत साधनलाई प्रयोग गर्ने ।
१२. आ.व. ०७४।०७५ को नगर सभा वाट पारित भई संचालनमा रहेको नगरपालिका मुख्य कार्यालयलाई उच्च प्राथमिकतामा राखि बजेट विनियोजन गरिएकोछ भने वडा कार्यालय भवन नभएका वडाहरुलाई पनि कार्यालय भवनकालागि रकम विनियोजन गरिएकोछ ।

१३. रामधुनी नगरलाई उज्यालो नगरको रूपमा विकास गरिनेछ साथै हरियाली शहरको रूपमा विकास गरिनेछ ।

१४. शहरि विकास मार्फत बक्लौरी, कुमरखत, पंचायन, सिंगिया, लालपुर, शिवनगर, कुम्याही र डुम्राहालाई सटेलाईट शहरको रूपमम विकास गर्ने नीति लिईनेछ ।

१५. रामधुनी नगरपालिका वडा नं. ९ स्थित रहेको धुरहा खेलमैदानलाई स्तारोन्नती गरि नगर स्तरिय स्डुडियमको रूपमा विकास गर्न प्राथमिकतामा राखि अगाडि बढाउने नीति अवलम्बन गरिनेछ ।

आ.ब. २०७५/०७६ को लागि लिइएका नीति तथा कार्यक्रम

क. आर्थिक विकास

१. कृषी विकास सम्बन्धि नीतिहरु

- १.१ वैज्ञानिक भूमी सुधार तथा भू-उपोग नीतिका आधारमा भूमीको वर्गीकरण गरिनेछ । कृषीयोग्य जमीन, चक्लाबन्दी गरी सुपरजोन ब्लक र पकेट क्षेत्र स्तरका आधुनिक फर्महरुको विकास गरिनेछ । पशुपालन माछापालन, तरकारी तथा फलफुल, दुध र आधारभूत खाद्यान्नमा पाँच आत्मनिर्भर बनाउदैजाने नीति लिइनेछ ।
- १.२ कृषि, कृषि प्रसार, कृषि उत्पादन व्यवस्थापन सम्बन्धी स्थानीय नीति, कानून, मापदण्ड, योजना, कार्यान्वयन र नियमन गर्ने नीति लिइनेछ ।
- १.३ कृषि बजार सूचना, कृषि बजार तथा हाटबजारको पूर्वाधार निर्माण, साना सिँचाई निर्माण, तालिम, प्रविधि प्रसार, प्राविधिक टेवा, कृषि सामाग्री आपूर्ति र कृषक क्षमता विकास कार्यक्रमको सञ्चालन गर्ने नीति लिइनेछ ।
- १.४ कृषिजन्य प्राकृतिक प्रकोप तथा महामारी रोगको नियन्त्रण गर्ने नीति लिइनेछ ।
- १.५ कृषि वातावरण संरक्षण तथा जैविक विविधताको संरक्षण र प्रवर्द्धन गर्ने नीति लिइनेछ ।
- १.६ कृषि प्रसार तथा जनशक्तिको प्रक्षेपण, व्यवस्थापन र परिचालन गर्ने नीति लिइनेछ ।
- १.७ उच्च मूल्ययुक्त कृषिजन्य वस्तुको प्रवर्द्धन, विकास तथा बजारीकरण गर्ने नीति लिइनेछ ।
- १.८ कृषिसम्बन्धी वीमा र कर्जा सहजीकरण गर्ने नीति लिइनेछ ।
- १.९ शीत भण्डारणको निर्माण तथा व्यवस्थापनको लागि भौतिक पूर्वाधारको निर्माण र आधुनिक प्रविधिको विकास गरिने नीति लिइनेछ ।
- १.१० कृषकहरुको क्षमता अभिवृद्धि, प्राविधिक सेवा, टेवा, सीप विकास र सशक्तीकरण गर्ने नीति लिइनेछ ।
- १.११ उच्च गुणस्तरीय कृषि बीउविजन, उन्नत नश्ल, मलखाद र रसायन तथा औषधिहरुको आपूर्ति, उपयोग र नियमन गर्ने नीति लिइनेछ ।
- १.१२ कृषक समूह, कृषि सहकारी र कृषि सम्बन्धी स्थानीय सङ्घ संस्थाहरुको समन्वय, व्यवस्थापन र नियमन गर्ने नीति लिइनेछ ।
- १.१३ स्थानीय कृषकहरुको उत्पादन सहज बिक्रि वितरणका लागि केन्द्र, हाटबजार, चिस्यान केन्द्र स्थापना गरिनेछ ।

२. पशु विकास सम्बन्धी नीति

- २.१ पशुपालन र पशु स्वास्थ्य सम्बन्धी स्थानीय नीति, कानून, मापदण्ड, योजना, कार्यान्वयन र नियमन गर्ने नीति अबलम्वन गरिनेछ ।
- २.२ पशुपन्छी बजार सूचना, हाटबजारको पूर्वाधार निर्माण, तालिम, प्राविधिक टेवा, कृषक क्षमता विकास कार्यक्रमको सञ्चालन र नियमन गर्ने नीति लिइनेछ ।
- २.३ पशुनश्ल सुधार पद्धति विकास र व्यवस्थापन गर्ने नीति लिइनेछ ।
- २.४ पशुपन्छी सम्बन्धी वीमा र कर्जा सहजीकरण गर्ने नीति अबलम्वन गरिनेछ ।
- २.५ अत्याधुनिक पशु बधशाला र मिटमार्ट सेन्टर स्थापना र सोको व्यवस्थापन र नियमन गर्ने नीति अबलम्वन गरिनेछ ।

३. सहकारी विकास सम्बन्धि नीतिहरु

“टोल टोलमा सहकारी : घरघरमा रोजगारी”

- ३.१ सहकारी संस्था सम्बन्धी स्थानीय नीति, कानून, मापदण्डको निर्माण, कार्यान्वयन र नियमन गर्ने नीति अबलम्बन गरिनेछ ।
- ३.२ सहकारी वचत तथा ऋण परिचालन सम्बन्धी स्थानीय मापदण्ड निर्धारण र नियमन गर्ने नीति अबलम्बन गरिनेछ ।
- ३.३ सहकारी सम्बन्धी राष्ट्रिय, केन्द्रीय, विषयगत, प्रादेशिक र स्थानीय संघ संस्थासँग समन्वय र सहकार्य गर्ने नीति अबलम्बन गरिनेछ ।
- ३.४ सहकारी सम्बन्धी स्थानीय तथ्याङ्क व्यवस्थापन र अध्ययन अनुसन्धान गर्ने नीति अबलम्बन गरिनेछ ।
- ३.५ स्थानीय सहकारीको क्षमता अभिवृद्धि प्रवर्द्धन, विकास र परिचालन गर्ने नीति अबलम्बन गरिनेछ ।

४. उद्योग तथा उद्यमशिलता विकास, खानी तथा खनिज विकास सम्बन्धि नीतिहरू

- ४.१ लघु, घरेलु तथा साना उद्योगको दर्ता, नवीकरण, खारेजी र नियमन गर्ने नीति अबलम्बन गरिनेछ ।
- ४.२ लघु, घरेलु तथा साना उद्योगको विकास र प्रवर्द्धन गर्ने नीति अबलम्बन गरिनेछ ।
- ४.३ उद्यमशिलता प्रवर्द्धन गर्ने नीति अबलम्बन गरिनेछ ।
- ४.४ व्यापारिक फर्म, पसलको दर्ता, अनुमति, नवीकरण, खारेजी र नियमन गर्ने नीति अबलम्बन गरिनेछ ।
- ४.५ सीप विकास सम्बन्धी कार्यको प्रवर्द्धन गर्ने नीति अबलम्बन गरिनेछ ।
- ४.६ खानी तथा खनिज पदार्थको संरक्षण सम्बन्धी स्थानीय नीति, कानून, मापदण्ड तथा योजनाको कार्यान्वयन र नियमन गर्ने नीति अबलम्बन गरिनेछ ।
- ४.७ ढुङ्गा, गिट्टी, बालुवा, माटो को सर्वेक्षण, अन्वेषण, उत्खनन् गर्ने नीति अबलम्बन गरिनेछ ।
- ४.८ ढुङ्गा, गिट्टी, बालुवा, माटोको संरक्षण, विकास, उत्खनन् र उपयोग सम्बन्धी दर्ता, अनुमति, नवीकरण, खारेजी र व्यवस्थापन गर्ने नीति अबलम्बन गरिनेछ ।
- ४.९ खानी तथा खनिज पदार्थ सम्बन्धी सूचना तथा तथ्याङ्क सङ्कलन, अभिलेखन तथा व्यवस्थापन गर्ने नीति अबलम्बन गरिनेछ ।

५. रोजगार प्रवर्द्धन तथा गरिबी न्यूनीकरण सम्बन्धि नीतिहरू

- ५.१ गरिबी निवारण सम्बन्धी स्थानीय नीति, कानून, मापदण्ड, नियमन र अध्ययन अनुसन्धान गर्ने नीति अबलम्बन गरिनेछ ।
- ५.२ गरिबी निवारणको स्थानीय रणनीति तर्जुमा गर्ने नीति अबलम्बन गरिनेछ ।
- ५.३ गरिब घरपरिवार पहिचान सम्बन्धी स्थानीय सर्वेक्षण, सूचना व्यवस्थापन र नियमन गर्ने नीति अबलम्बन गरिनेछ ।
- ५.४ गरिबी निवारण सम्बन्धी राष्ट्रिय, प्रादेशिक र स्थानीय संस्थासँग सम्पर्क, समन्वय र सहकार्य गर्ने नीति अबलम्बन गरिनेछ ।
- ५.५ रोजगार तथा बेरोजगारको तथ्याङ्क सङ्कलन, प्रशोधन र सूचना प्रणालीको स्थापना गर्ने नीति अबलम्बन गरिनेछ ।
- ५.६ स्थानीयस्तरमा रहेका विदेशी श्रमिकको लगत सङ्कलन तथा सूचना व्यवस्थापन गर्ने नीति अबलम्बन गरिनेछ ।
- ५.७ पहिचान भएका गरिब घरपरिवार एवं लक्षित समूह सम्बन्धी स्थानीय योजना, कार्यक्रम, स्रोत परिचालन र व्यवस्थापन गर्ने नीति अबलम्बन गरिनेछ ।
- ५.८ सुकुम्बासी सम्बन्धी जीविकोपार्जन र बसोबास व्यवस्थापन गर्ने नीति अबलम्बन गरिनेछ ।
- ५.९ रोजगारीका अवसर सिर्जना सम्बन्धी गर्ने नीति अबलम्बन गरिनेछ ।

ख. सामाजिक विकास

(१) आधारभूत तथा माध्यमिक शिक्षा सम्बन्धि नीति तथा कार्यक्रम

- १.१ प्रारम्भिक बाल शिक्षा तथा विद्यालय शिक्षा, अनौपचारिक शिक्षा, खुला तथा वैकल्पिक शिक्षा (गुरुकुल, मदरसा, गुम्बा आदि), निरन्तर सिकाइ तथा विशेष शिक्षा सम्बन्धी नीति, कानून, मापदण्ड, योजनाको निर्माण, कार्यान्वयन र नियमन गर्ने नीति अवलम्बन गरिने छ।
- १.२ प्राविधिक शिक्षा तथा व्यावसायिक तालिमको योजना तर्जुमा, सञ्चालन, अनुमति र नियमन गर्ने नीति अवलम्बन गरिने छ।
- १.३ पाठ्यक्रम र पाठ्यसामग्रीको वितरण तथा कार्यान्वयन गर्ने नीति अवलम्बन गरिने छ।
- १.४ विद्यालयको नक्साङ्कन, अनुमति, स्वीकृति, समायोजन तथा नियमन र प्रोत्साहन गर्ने नीति अवलम्बन गरिने छ।
- १.५ विद्यार्थी प्रोत्साहन तथा छात्रवृत्तिको व्यवस्थापन गर्ने नीति अवलम्बन गरिने छ।
- १.६ शैक्षिक परामर्श सेवाको अनुमति तथा नियमन गर्ने नीति अवलम्बन गरिने छ।
- १.७ स्थानीयस्तरको शैक्षिक ज्ञान, सीप र प्रविधिको संरक्षण, प्रवर्द्धन र स्तरीकरण गर्ने नीति अवलम्बन गरिने छ।
- १.८ माध्यमिक तहसम्मको शैक्षिक कार्यक्रमको समन्वय र नियमन गर्ने नीति अवलम्बन गरिने छ।
- १.९ स्थानीय पुस्तकालय, वाचनालय तथा सामुदायिक अध्ययन केन्द्र सञ्चालन तथा व्यवस्थापन गर्ने नीति अवलम्बन गरिने छ।

२. खेलकुद तथा अतिरिक्त क्रियाकलाप सम्बन्धि नीतिहरू

- २.१ स्थानीयस्तरमा खेलकुद प्रशासन तथा सङ्घ संस्थाको नियमन र समन्वय गर्ने नीति अवलम्बन गरिने छ।
- २.२ खेलकुदको संरचनाको पूर्वाधार निर्माण, सञ्चालन तथा विकास गर्ने नीति अवलम्बन गरिने छ।
- २.३ खेलकुद प्रतियोगिता आयोजना र सहभागीता गर्ने नीति अवलम्बन गरिने छ।
- २.४ अतिरिक्त क्रियाकलाप सम्बन्धी अन्य आवश्यक गतिविधिहरू संचालन गर्ने नीति अवलम्बन गरिने छ।

३. आधारभूत स्वास्थ्य तथा सरसफाई सम्बन्धि नीतिहरू

- ३.१ आधारभूत स्वास्थ्य र सरसफाई सम्बन्धी नीति, कानून, मापदण्ड, योजनाको निर्माण, कार्यान्वयन तथा नियमन गर्ने नीति अवलम्बन गरिने छ।
- ३.२ राष्ट्रिय तथा प्रदेशस्तरीय लक्ष्य र मापदण्ड बमोजिम स्थानीयस्तरको स्वास्थ्य सम्बन्धी लक्ष्य र गुणस्तर निर्धारण गर्ने नीति अवलम्बन गरिने छ।
- ३.३ प्रादेशिक र संघिय मापदण्ड अनुरूप जनरल अस्पताल, नर्सिङ्ग होम, निदान केन्द्र तथा अन्य स्वास्थ्य संस्थाहरूको क्लिनिक दर्ता, सञ्चालन अनुमति र नियमन गर्ने नीति अवलम्बन गरिने छ।
- ३.४ आधारभूत स्वास्थ्य सेवाको सञ्चालन र प्रवर्द्धन गर्ने नीति अवलम्बन गरिने छ।
- ३.५ अस्पताल र अन्य स्वास्थ्य संस्थाको स्थापना तथा सञ्चालन गर्ने नीति अवलम्बन गरिने छ।
- ३.६ स्वास्थ्य सेवा सम्बन्धी भौतिक पूर्वाधार विकास तथा व्यवस्थापन गर्ने नीति अवलम्बन गरिने छ।
- ३.७ सरसफाई सचेतनाको अभिवृद्धि गर्ने नीति अवलम्बन गरिने छ।
- ३.८ रक्त सञ्चार सेवा तथा स्थानीय र शहरी स्वास्थ्य सेवा संचालन गर्ने नीति अवलम्बन गरिने छ।
- ३.९ औषधि पसल सञ्चालन अनुमति र नियमन गर्ने नीति अवलम्बन गरिने छ।
- ३.१० स्वास्थ्य बीमा लगायतका सामाजिक सुरक्षा कार्यक्रमको व्यवस्थापन गर्ने नीति अवलम्बन गरिने छ।
- ३.११ औषधि तथा मेडिकलहरूका सेवाको न्यूनतम मूल्य निर्धारण र नियमन गर्ने नीति अवलम्बन गरिने छ।

- ३.१२ स्वास्थ्य सूचना प्रणालीको व्यवस्थापन गर्ने नीति अवलम्बन गरिने छ ।
- ३.१३ स्वस्थ जीवनशैली, पोषण, शारीरिक व्यायाम, योग अभ्यास, पञ्चकर्म लगायत (स्वास्थ्य वृत्तको पालना) का जनस्वास्थ्य सेवाको प्रवर्द्धन गर्ने नीति अवलम्बन गरिने छ ।
- ३.१४ सुर्ति, मदिरा र लागू पदार्थजन्य वस्तुको प्रयोग नियन्त्रण तथा सचेतना अभिवृद्धि गर्ने नीति अवलम्बन गरिने छ ।
- ३.१५ जनस्वास्थ्य, आपत्कालीन स्वास्थ्य तथा महामारीको नियन्त्रण योजना र कार्यान्वयन गर्ने नीति अवलम्बन गरिने छ ।
- ३.१६ आकस्मिक स्वास्थ्य सेवा प्रवाह गर्ने नीति अवलम्बन गरिने छ ।

४. लैंगिक समानता तथा सामाजिक सुरक्षा सम्बन्धि नीतिहरू

४.१ लैंगिक समानता सम्बन्धि नीतिहरू

- ४.१.१ महिला हक सम्बन्धी नीति, योजना कार्यान्वयन, समन्वय र नियमन गर्ने नीति अवलम्बन गरिनेछ ।
- ४.१.२ महिलाको आर्थिक, सामाजिक, राजनीतिक सशक्तिकरण, क्षमता विकास तथा व्यवसायिक शिप विकास गर्ने नीति अवलम्बन गरिनेछ ।
- ४.१.३ लैंगिक हिंसा निवारणका लागि निरोधात्मक, प्रवर्द्धनात्मक, संरक्षणात्मक उपाय र पुनःस्थापना गर्ने नीति अवलम्बन गरिनेछ ।
- ४.१.४ लैंगिक उत्तरदायी बजेट निर्माण गर्ने नीति अवलम्बन गरिनेछ ।
- ४.१.५ आमा समुह, किशोरी समुह, महिला संस्था, महिला संजाल जस्ता संघ संस्था गठन, परिचालन र नियमन गर्ने नीति लिईनेछ ।
- ४.१.६ एकल, विधवा तथा असहाय महिलाको लगत अद्यावधिक, परिचयपत्र वितरण, सामाजिक सुरक्षा तथा सुविधाको व्यवस्थापन तथा वितरण गर्ने नीति अवलम्बन गरिनेछ ।

४.२ बालबालिका, किशोर किशोरी तथा युवा सम्बन्धि नीतिहरू

- ४.२.१ बालबालिकाको हकहीत संरक्षण सम्बन्धी स्थानीय नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ ।
- ४.२.२ बालमैत्री शासकीय प्रवन्ध, बाल क्लब, बाल संरक्षण समिति तथा बाल सञ्जाल गठन संचालन गर्ने नीति अवलम्बन गरिनेछ ।
- ४.२.३ बालबालिकाको हकहीत संरक्षण सम्बन्धमा संघ, प्रदेश तथा अन्य निकायसँग सम्पर्क, समन्वय तथा सहकार्य गर्ने नीति अवलम्बन गरिनेछ ।
- ४.२.४ बैकल्पिक स्याहार पद्धतिको कार्यान्वयन गर्ने नीति अवलम्बन गरिनेछ ।
- ४.२.५ बाल न्याय, बाल गृह, पुनःस्थापना केन्द्र, शिशु स्याहार केन्द्र र बाल विकास केन्द्र व्यवस्थापन संचालन, अनुमती र नियमन गर्ने नीति अवलम्बन गरिनेछ ।
- ४.२.६ असहाय बालबालिकाका, सडक बालबालिका व्यवस्थापन गर्ने नीति अवलम्बन गरिनेछ ।
- ४.२.७ बाल हिंसा तथा बालश्रम नियन्त्रण गर्ने नीति अवलम्बन गरिनेछ ।
- ४.२.८ आपत्कालीन बाल उद्धार कोष स्थापना र व्यवस्थापन गर्ने नीति अवलम्बन गरिनेछ ।
- ४.२.९ युवा जागरण, सशक्तिकरण र परिचालन गर्ने नीति अवलम्बन गरिनेछ ।
- ४.२.१० युवा सीप, उद्यमशिलता तथा नेतृत्व विकास गर्ने नीति अवलम्बन गरिनेछ ।
- ४.२.११ यस आ.व.मा कम्तीमा ४ वटा वडालाई बाल विवाह मुक्त, बाल श्रम मुक्त तथा बालमैत्री वडा घोषणा गर्ने नीति अवलम्बन गरिनेछ ।

४.२.१२ नगरलाई बालमैत्री नगर बनाउन बालमैत्री स्थानीय शासन सम्बन्धी रणनीतिक योजना तयार गरी संघीय मामिला तथा सामान्य प्रशासन मन्त्रालय, जि.स.स. तथा अन्य साभेदार संग समन्वय र साभेदारी गरी कार्यक्रम संचालन गरिनेछ ।

४.३ अपाङ्गता भएका व्यक्ति तथा जेष्ठ नागरिक सम्बन्धि नीतिहरु

४.३.१ जेष्ठ नागरिकको लगत, परिचयपत्र, सम्मान, स्वास्थ्य सुविधा, सामाजिक सुरक्षा सम्बन्धी व्यवस्थापन गर्ने नीति अवलम्बन गरिनेछ ।

४.३.२ जेष्ठ नागरिक समुह, दिवा सेवा केन्द्र, जेष्ठ नागरिक मिलन केन्द्र, आश्रय केन्द्रको सञ्चालन तथा व्यवस्थापन

४.३.३ सङ्घ तथा प्रदेशसंगको समन्वयमा अपाङ्गता पुनःस्थापना केन्द्र तथा असक्त स्याहार केन्द्रको सञ्चालन र व्यवस्थापन गर्ने नीति अवलम्बन गरिनेछ ।

४.३.४ अपाङ्गता भएका व्यक्ति तथा असहायको लगत अद्यावधिक, परिचयपत्र वितरण, सामाजिक सुरक्षा तथा सुविधाको व्यवस्थापन तथा वितरण गर्ने नीति अवलम्बन गरिनेछ ।

४.३.५ अपाङ्ग मैत्री पूर्वाधार निर्माण तथा सञ्चालन गर्ने नीति अवलम्बन गरिनेछ ।

४.३.६ अपाङ्गता भएका व्यक्ति र असक्तहरुको व्यवस्थापन सम्बन्धी अन्य कार्य गर्ने नीति अवलम्बन गरिनेछ ।

४.३.७ समाजको गहनाको रूपमा रहेको जेष्ठ नागरिक लगायतका लागि सामाजिक सुरक्षा भत्ता वितरण बैकिङ्ग प्रणालीबाट थप व्यवस्थित गर्ने र Website मार्फत भत्ता प्राप्त गर्ने व्यक्तिको विवरण सार्वजनिक गर्ने कार्य भई रहेकोले बैक तथा वित्तिय संस्था संग समन्वयगरि थप व्यवस्थित बनाउन पहल गरिनेछ ।

४.४ गैरसरकारी संस्था परिचालन, समन्वय तथा नियमन सम्बन्धि नीतिहरु

४.४.१ स्थानीयस्तरमा समाजकल्याण सम्बन्धी संघसंस्था (गैरसरकारी, सामाजिक तथा सामुदायिक संघसंस्था) को दर्ता, नवीकरण तथा नियमन गर्ने नीति अवलम्बन गरिनेछ ।

४.४.२ गुठी, कोष तथा अन्य ट्रष्टहरुको व्यवस्थापन गर्ने नीति अवलम्बन गरिनेछ ।

४.४.३ निजी तथा गैरसरकारी क्षेत्रसंग समन्वय र सहकार्य गर्ने नीति अवलम्बन गरिनेछ ।

४.४.४ नगरपालिकामा कृयाशिल रहेका गैर सरकारी संस्थाहरुलाई एउटै छाताभित्र ल्याई तिनिहरुको कार्यमा दोहोरोपन आउन नदिन नगरस्तरीय NGO-DESKस्थापना र संचालन गर्ने ।

४.५ सामाजिक सुरक्षा कार्यक्रम तथा व्यक्तिगत घटना दर्ता सम्बन्धि नीतिहरु

४.५.१ सामाजिक सुरक्षा सम्बन्धी प्रचलित कानून, मापदण्ड, नियमन गर्ने नीति अवलम्बन गरिनेछ ।

४.५.२ सङ्घ तथा प्रदेशले निर्धारण गरेको मापदण्ड बमोजिम सामाजिक सुरक्षा सम्बन्धी कार्यक्रम कार्यान्वयन गर्ने नीति अवलम्बन गरिनेछ ।

४.५.३ स्थानीय सामाजिक सुरक्षा योजना र व्यवस्थापन तथा आवश्यक तथ्यांक संकलन एवं व्यवस्थापन गर्ने नीति अवलम्बन गरिनेछ ।

४.५.४ आधुनिक प्रविधिमार्फत व्यक्तिगत घटना दर्ता (जन्म, मृत्यु, विवाह, बसाईसराई, सम्बन्ध विच्छेद र धर्मपुत्र धर्मपुत्री), अभिलेख व्यवस्थापन तथा प्रतिवेदन सम्बन्धि निकायहरुमा पठाउने तथा सार्वजनिक गर्ने नीति अवलम्बन गरिनेछ ।

४.६ संस्कृती, सम्पदा, ललितकला तथा पर्यटन प्रबर्द्धन सम्बन्धि नीतिहरु

४.६.१ भाषा, संस्कृति र ललितकलाको संरक्षण र विकास सम्बन्धी स्थानीयस्तरको नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ ।

४.६.२ परम्परागरत रूपमा चलिआएका जात्रा, मेला तथा पर्वको सञ्चालन र व्यवस्थापन गर्ने नीति अवलम्बन गरिनेछ ।

४.६.३ स्थानीय महत्वका धार्मिक तथा सांस्कृतिक सम्पदाको व्यवस्थापन गर्ने नीति अवलम्बन गरिनेछ ।

- ४.६.४ पर्यटकीय महत्वका स्थल तथा सम्पदाको पहिचान, संरक्षण र प्रवर्द्धन गर्ने नीति अवलम्बन गरिनेछ ।
- ४.६.५ पर्यटन पूर्वाधार विकास तथा प्रोत्साहन गर्ने नीति अवलम्बन गरिनेछ ।
- ४.६.६ पुरातात्विक, धार्मिक महत्वका सम्पदाहरुको संरक्षण तथा सम्बर्द्धन गर्ने नीति अवलम्बन गरिनेछ ।
- ४.६.७ रामधुनी मन्दिर परिसरलाई आगामि ५ वर्ष भित्र गुरुयोजना बनाई पूर्वाञ्चलको प्रमुख पर्यटकीय गन्तव्यको रूपमा विकास गरिने नीति लिइने छ ।
- ४.६.७ नगरमा रहेका वभिन्न जात जाती,भाषा धर्म, समप्रदायको, पहिचान र उत्थान गर्ने नीति लिइनेछ । ।

ग) वन, वातावरण, फोहोरमैला तथा विपद् व्यवस्थापन सम्बन्धि नीतिहरु

१. वन, वन्यजन्तु, भू-संरक्षण तथा जैविक विविधता संरक्षण ।

- १.१ वन, जङ्गल, वन्यजन्तु, चराचुरुङ्गी, जल उपयोग, वातावरण, पर्यावरण तथा जैविक विविधता सम्बन्धी स्थानीय नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ ।
- १.२ सामुदायिक, धार्मिक, कवुलियती वनको संरक्षण, सम्बर्द्धन, उपयोग र नियमनगर्ने नीति अवलम्बन गरिनेछ ।
- १.३ वन उपभोक्ता समूहको व्यवस्थापन गर्ने नीति अवलम्बन गरिनेछ ।
- १.४ नदी किनार, सार्वजनिक खाली जग्गा,एलानी पर्ती, पोखरी, नहर किनार तथा सडक किनारमा वृक्षारोपण व्यवस्थापन गर्ने नीति अवलम्बन गरिनेछ ।
- १.५ निजी तथा व्यवसायिक वनको प्रवर्द्धन र नियमन गर्ने नीति अवलम्बन गरिनेछ ।
- १.६ जडीबुटी तथा अन्य गैरकाष्ठ वन पैदावार सम्बन्धी, सर्भेक्षण, उत्पादन, सङ्कलन, प्रवर्द्धन, प्रशोधन, र बजार व्यवस्थापन गर्ने नीति अवलम्बन गरिनेछ ।
- १.७नर्सरी स्थापना, बिरुवा उत्पादन, वितरण, रोपण र प्रवर्द्धन गर्ने नीति अवलम्बन गरिनेछ ।
- १.८ वन्यजन्तु र चराचुरुङ्गीको संरक्षण, व्यवसायिक पालन, उपयोग र अनुगमन गर्ने नीति अवलम्बन गरिनेछ ।
- १.९ वन्यजन्तुबाट स्थानीय समुदायमा पर्ने प्रभाव रोकथाम, व्यवस्थापन गर्ने नीति अवलम्बन गरिनेछ ।
- १.१० स्थानीय प्राणी उद्यान (चिडियाखाना) को स्थापना र सञ्चालन गर्ने नीति अवलम्बन गरिनेछ ।
- १.११ वन्यजन्तु संरक्षणको माध्यम वाट पर्यटन र आयआर्जन गर्ने नीति अवलम्बन गरिनेछ ।
- १.१२ सामुदायिक भूसंरक्षण र सो मा आधारित आय आर्जन कार्यक्रम गर्ने नीति अवलम्बन गरिनेछ ।
- १.१३ जलवायु परिवर्तन अनुकुलन कार्य गर्ने नीति अवलम्बन गरिनेछ ।
- १.१४ आय आर्जनमा आधारित जडीबुटीको संरक्षण, प्रवर्द्धन, व्यवस्थापन गर्ने नीति अवलम्बन गरिनेछ ।
- १.१५ सामुदायिक वन उपभोक्ता समितिको क्षमता विकासमा जोड दिई वन क्षेत्रको संरक्षण तथा विस्तारको नीति लिइनेछ ।

२ वातावरण, पर्यावरण एवं जलाधारक्षेत्र संरक्षण सम्बन्धि नीति

- २.१ स्वच्छ तथा स्वस्थ वातावरण र जलाधार तथा वन्यजन्तुको संरक्षण व्यवस्थापन सम्बन्धी नीति, कानून, कार्यक्रम तर्जुमा, कार्यान्वयन र नियमन गर्ने नीति अवलम्बन गरिनेछ ।
- २.२ वायु तथा ध्वनीको प्रदूषण नियन्त्रण गर्ने नीति अवलम्बन गरिनेछ ।
- २.३ हानिकारक पदार्थहरुको नियमन तथा नियन्त्रण गर्ने नीति अवलम्बन गरिनेछ ।
- २.४ वातावरणीय जोखिम न्यूनीकरण गर्ने नीति अवलम्बन गरिनेछ ।
- २.५ न्यून कार्बनमुखी तथा वातावरणमैत्री विकास अवलम्बन गर्ने नीति अवलम्बन गरिनेछ ।
- २.६ वातावरण संरक्षण क्षेत्र निर्धारण र व्यवस्थापन गर्ने नीति अवलम्बन गरिनेछ ।
- २.७नगरलाई वातावरण मैत्री बनाउन तथा हरियाली कायम गर्न १० कि.मि. ऐलानि, प्रति तथा वाटोमा फूल बिरुवा रोपने तथा एक वडा एक उद्यान पार्क निर्माणको अवधारण बनाई कार्यक्रम अगाडि बढाउने नीति लिइनेछ ।

- २.८ सार्वजनिक पोखरीको संरक्षण गरि पानीको श्रोतको व्यवस्थापन र नयाँ पोखरी निर्माण गर्न प्रोत्साहित गर्ने नीति अवलम्बन गरिनेछ ।
- २.९ नगर क्षेत्रमा रहेका नदी, ताल, पोखरी, पानीको मुहान आदिको क्षेत्रफल सिमा तथा क्षेत्राधिकारको विवरण अध्यावधिक गर्ने र उक्त प्राकृतिक रूपले वहाव भएको नदि नालालाई स्थानिय तहको स्वीकृती विना एक अर्को नदी नालामा मिसाउन नपाउने साथै घर निर्माण गर्दा तोकिएको क्षेत्राधिकार र सेट व्याक भित्र कुनै संरचना निर्माण गर्न नपाउने व्यवस्थालाई कार्यान्वयनमा ल्याउने नीति लिईनेछ ।
- २.१० नगर क्षेत्र भित्र रहेका राष्ट्रिय एवं सामुदायिक बनहरुलाई नगरपालिकाको मातहतमा ल्याई नगरपालिका वाट एक द्वार प्रणाली अपनाई संरक्षण एवं विकास गरिनेछ ।

३ फोहरमैला व्यवस्थापन सम्बन्धि नीति

- ३.१ फोहरमैला सङ्कलन, पुनः उपयोग, प्रशोधन, विसर्जन र सोको सेवा शुल्क निर्धारण र नियमन गर्ने नीति अवलम्बन गरिनेछ ।
- ३.२ फोहरमैला संकलन तथा व्यवस्थापनका लागि उपयुक्त डम्पिङसाइटको पहिचान गरी फोहर प्रशोधन केन्द्रको व्यवस्थापन गर्ने नीति अवलम्बन गर्ने ।
- ३.३ सरसफाई तथा स्वास्थ्यजन्य फोहरमैलाको व्यवस्थापन गर्ने नीति अवलम्बन गरिनेछ ।
- ३.४ सार्वजनिक शौचालय व्यवस्थापन गर्ने नीति अवलम्बन गरिनेछ ।
- ३.५ पुर्ण सरसफाई वातावरणमैत्री बडा घोषणा तथा आ.ब. ०७५।०७६ मा नगरलाई पुर्ण सरसफाइ वातावरणमैत्री नगर घोषणा गर्ने नीति अवलम्बन गरिनेछ ।
- ३.६ फोहरलाई श्रोतमै छुट्याउने नमुना टोलहरु बनाउने कार्यक्रमलाई अगाडि बढाई उत्कृष्ट टोल विकासहरु, संघ-संस्था तथा व्यक्तिहरुलाई पुरस्कृत तथा सम्मानित गरिने नीति लिईनेछ ।
- ३.७ आवागमनलाई सहजता प्रदान गर्न बाटोको आसपास बाटो अवरोध नहुने गरि २४ घण्टा भन्दा बढी कुनै पनि निर्माण सामग्रीहरु राख्न नदिने र सो बाट उत्पादन भएको फोहर सम्बन्धित व्यक्तिलाई नै हटाउन लगाउने । अटेर गरि नहटाउनेलाई फोहरमैला व्यवस्थापन ऐन तथा अन्य प्रचलित कानुन वमोजिम कडाईका साथ दण्ड जरिवना गर्ने नीति लिईनेछ ।
- ३.८ फोहरमैलाको व्यवस्थापनको निमित्त फोहर संकलन गर्ने समय, स्थान र विसर्जन गर्ने स्थान आदिको विस्तृत कार्यसूचि तयार पारी सार्वजनिक गर्ने र सो अनुसार कार्यान्वयन गर्ने गराउने नीति लिईनेछ ।
- ३.९ सहभागीता मुलक र प्रतिनिधित्व युक्त सामुदायिक विकासका लागि टोल विकास संस्था तथा सामुदायिक विकास कार्यक्रमहरुलाई समेत निरन्तरता दिदै टोल विकास संस्थालाई क्षमता वृद्धि गरि थप भूमिका प्रदान गर्दै न.पा.को विकास निर्माण र अन्तरिक आयमा वृद्धिका क्रियाकलापमा परिचालन गरिनेछ ।

४ विपद् व्यवस्थापन सम्बन्धि नीति

- ४.१ स्थानिय तहको विपद् व्यवस्थापनकोलागि पुर्व तयारी विपद् प्रतिकारी योजना बनाई कार्यान्वयन र नियमन गर्ने नीति अवलम्बन गरिनेछ ।
- ४.२ विपद् व्यवस्थापन सम्बन्धी नीति, कानून, मापदण्ड तथा स्थानीयस्तरका आयोजनाको कार्यान्वयन र नियमन गर्ने नीति अवलम्बन गरिनेछ ।
- ४.३ विपद् पुर्व तयारी तथा प्रतिकार्य योजना, जोखिम न्यूनीकरण कार्य योजना निर्माण गरि कार्यान्वयन गर्ने नीति अवलम्बन गरिनेछ ।
- ४.४ विपद् पुर्व तयारी, खोज तथा उद्धार, राहत सामग्रीको पुर्व भण्डारण, वितरण र समन्वय गर्ने नीति अवलम्बन गरिनेछ ।

- ४.५ विपद् जोखिम क्षेत्रको नक्साङ्कन (Prone Zone mapping) तथा बस्तीहरूको पहिचान र स्थानान्तरण गर्ने नीति अवलम्बन गरिनेछ ।
- ४.६ विपद् व्यवस्थापनमा सङ्घ, प्रदेश र स्थानीय समुदाय, संघ संस्था, निजीक्षेत्रसँग सहयोग, समन्वय र सहकार्य गर्ने नीति अवलम्बन गरिनेछ ।
- ४.७ विपद् कोषको स्थापना तथा सञ्चालन र स्रोत साधनको परिचालन गर्ने नीति अवलम्बन गरिनेछ ।
- ४.८ विपद् पश्चात् स्थानीयस्तरको पुनर्स्थापना र पुनर्निर्माण गर्ने नीति अवलम्बन गरिनेछ ।
- ४.९ विपद् सम्बन्धी तथ्याङ्क व्यवस्थापन र अध्ययन अनुसन्धान गर्ने नीति अवलम्बन गरिनेछ ।
- ४.१० प्राकृतिक प्रकोपको रोकथाम र पूर्व तयारी सम्बन्धि नीति अवलम्बन गरिनेछ ।
- ४.११ विपद् जोखिम न्यूनीकरणका लागि पूर्व सूचना प्रणाली सम्बन्धी कार्यक्रमको तर्जुमा र कार्यान्वयन गर्ने नीति अवलम्बन गरिनेछ ।

घ) भौतिक पूर्वाधार विकास सम्बन्धि नीतिहरू

१. सडक तथा यातायात व्यवस्था सम्बन्धि नीति तथा कार्यक्रम

- १.१ नगरपालिकाको मापदण्ड वमोजिम नक्सा कित्ताकाट भएको सडकमा मात्र सडक निर्माणको कार्यलाई प्राथमिकता दिइनेछ । स्थानीय सडक, ग्रामीण सडक, कृषि सडक तथा यातायात सम्बन्धी नीति, कानून, मापदण्ड तथा नियमन गर्ने नीति अवलम्बन गरिनेछ ।
- १.२ स्थानीय सडक, ग्रामीण सडक, कृषि सडक, भोलुङ्गे पुल, पुलेसा र तटबन्धन सम्बन्धी गुरुयोजनाको तर्जुमा, कार्यान्वयन र स्तरोन्नतिका आयोजनाको पहिचान, अध्ययन, कार्यान्वयन, मर्मत, सम्भार गर्ने नीति अवलम्बन गरिनेछ ।
- १.३ यातायात सुरक्षा व्यवस्थापन र नियमन गर्ने नीति अवलम्बन गरिनेछ ।
- १.४ स्थानीय सार्वजनिक यातायातको रुट निर्धारण, अनुमति, नवीकरण, खारेजी, सेवाको गुणस्तर, भाडा दर निर्धारण र नियमन गर्ने नीति अवलम्बन गरिनेछ ।
- १.५ टेम्पो, ट्याक्सी, म्याजिक भ्यान तथा सिटि सफारि सेवाको अनुमती, व्यवस्थापन र नियमन गर्ने नीति अवलम्बन गरिनेछ ।
- १.६ वातावरणमैत्री, जलवायु परिवर्तन अनुकूलन, अपाङ्गता र लैङ्गिकमैत्री यातायात प्रणालीको प्रवर्द्धन गर्ने नीति अवलम्बन गरिनेछ ।
- १.७ यातायात सुविधामा नागरिकको सरल, सहज र समान पहुँच गर्ने नीति अवलम्बन गरिनेछ ।
- १.८ यातायात क्षेत्रमा वातावरणमैत्री प्रविधिलाई प्रोत्साहन गर्ने नीति अवलम्बन गरिनेछ ।
- १.९ नगरपालिका देखि छिमेकको स्थानीयतह संग जोडिने गरि कम्तीमा २२ मिटर चौडाई भएको न्यूनतम १ सडक ल्याण्ड पुलिङ्गको अवधारणा वमोजिम विकास गर्न सम्भाव्यता अध्ययन कार्य चालु आ.व.०७५।०७६ मा गर्ने साथै नगर क्षेत्र भित्र ११ मिटर चौडाई भएको सडक विकासको सम्भाव्यता अध्ययन गरिनेछ ।
- १.१० पूर्वाधार निर्माणको गुणस्तरियता यकिन गर्न निर्माण सामग्रीहरूको गुणस्तर परीक्षण विस्तृत सर्वेक्षण, ल.ई., डिजाईन, सम्भौता लगायतका प्रावधानलाई प्रभावकारी रूपमा कार्यान्वयन गरिनेछ ।
- १.११ स्थानीय पूर्वाधार नीतिले निर्धारण गरेका एकिकृत जग्गा विकास (Land Pooling), एकिकृत बस्ती विकास (Integrated Settlement Development), एकिकृत आवास विकास (House Pooling) का योजना संचालन गरिने नीति लिईनेछ ।
- १.१२ नगर स्तरीय सडकको मापदण्डलाई प्रभावकारी रूपमा कार्यान्वयनमा ल्याउनुका साथै नगरको आर्थिक सहयोगबाट निर्माण सुधार हुने अन्य सडकको चौडाई नेपाल सरकारले तोकिएको मापदण्ड अनुसार निर्माण गर्ने व्यवस्था मिलाईनेछ ।
- १.१३ नगर क्षेत्रभित्र प्रयोगमा आई रहेका सडकहरूको मर्मत संभार एवं दुर्घटना न्यूनीकरणमा योगदान पुग्ने हिसावले मर्मत सम्भार, स्तरउन्नती तथा विस्तार गरिने नीति लिईनेछ ।

२. जलविद्युत, उर्जा, सडकवती व्यवस्थापन सम्बन्धि नीतिहरु

- २.१ नवीकरणीय उर्जा तथा वैकल्पिक ऊर्जा सम्बन्धी नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ।
- २.२ विद्युत वितरण प्रणाली र सेवाको व्यवस्थापन, सञ्चालन र नियमन गर्ने नीति अवलम्बन गरिनेछ।
- २.३ जनसहभागितामा आधारित स्वदेशी लगानीलाई प्राथमिकता दिदै बहुउपयोगी विकास कार्यक्रमको तर्जुमा र कार्यान्वयन गर्ने नीति अवलम्बन गरिनेछ।
- २.४ सडक वती तथा सौर्य सडक वतीको व्यवस्थापन गर्ने नीति अवलम्बन गरिनेछ।
- २.५ नगरको मुख्य बजार क्षेत्र लगायत आर्थिक सामाजिक रूपले पछाडि परेका समुदाय (CAC) को बस्तिमा सौर्य सडक वति जडान तथा व्यवस्थापन गरिनेछ।
- २.६ विद्युत लाईन विस्तार सब स्टेशनको व्यवस्थापन गरिनुको साथै विद्युत महसुल बुझाएने काउण्टरहरुको स्थापन र संचालन गरिने नीति लिईनेछ।

३. सिँचाई तथा जलउत्पन्न प्रकोप नियन्त्रण सम्बन्धि नीतिहरु

- ३.१ सिँचाई सम्बन्धी नीति, कानून, मापदण्ड निर्धारण र नियमन गर्ने नीति अवलम्बन गरिनेछ।
- ३.२ सिँचाई सम्बन्धी गुरुयोजनाको तर्जुमा, कार्यान्वयन र स्तरोन्नतिका आयोजनाको पहिचान, अध्ययन, कार्यान्वयन, मर्मत, सम्भार र नियमन गर्ने नीति अवलम्बन गरिनेछ।
- ३.३ स्थानीय साना, सतह तथा भूमिगत सिँचाई प्रणालीको सञ्चालन निर्माण, सुधार, मर्मत सम्भार तथा सेवा शुल्कको निर्धारण र सङ्कलन व्यवस्थापन गर्ने नीति अवलम्बन गरिनेछ।
- ३.४ जलउत्पन्न प्रकोप नियन्त्रण सम्बन्धी स्थानीय तटबन्ध, नदी नियन्त्रण (वायो ईन्जिनियरिङ्ग प्रविधि) तथा नदी व्यवस्थापन र नियमन गर्ने नीति अवलम्बन गरिनेछ।
- ३.५ साना जल उपयोग सम्बन्धी आयोजना तर्जुमा, कार्यान्वयन र अनुगमन गर्ने नीति अवलम्बन गरिनेछ।

४. सूचना तथा सञ्चार प्रविधि विकास तथा विस्तार र एफ.एम. सञ्चालन सम्बन्धि नीतिहरु

- ४.१ आफ्नो क्षेत्रभित्र इन्टरनेट सेवा, टेलिसेन्टर, केबुल तथा तारविहीन टेलिभिजन प्रसारणको अनुमति, नवीकरण र नियमन गर्ने नीति अवलम्बन गरिनेछ।
- ४.२ एक सय वाटसम्मको एफ. एम. रेडियो सञ्चालन अनुमति, नवीकरण र नियमन गर्ने नीति अवलम्बन गरिनेछ।
- ४.३ आफ्नो क्षेत्रभित्र पत्रपत्रिकाको प्रकाशन अनुमति, अभिलेख तथा नियमन गर्ने नीति अवलम्बन गरिनेछ।
- ४.४ सूचना तथा सञ्चार प्रविधिमा सर्वसाधारण जनताको सहज र सरल पहुँच तथा सूचना प्रविधिको विकास र विस्तार सम्बन्धी कार्यक्रम तर्जुमा र कार्यान्वयन गर्ने नीति अवलम्बन गरिनेछ।

५. खानेपानी व्यवस्थापन सम्बन्धि नीतिहरु

- ५.१ स्थानीय खानेपानी सम्बन्धी नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ।
- ५.२ खानेपानी महसुल निर्धारण र खानेपानी सेवा व्यवस्थापन गर्ने नीति अवलम्बन गरिनेछ।
- ५.३ सार्वजनिक स्थलमा पिउने पानी व्यवस्थापन गर्ने नीति अवलम्बन गरिनेछ।
- ५.४ पानी मुहानको संरक्षण गर्ने नीति अवलम्बन गरिनेछ।
- ५.५ स्वच्छ खानेपानी आपूर्ति सम्बन्धी नीति अवलम्बन गरिनेछ।
- ५.६ नगरपालिका क्षेत्र भित्रका पानीमा श्रोतलाई एकिकृत गरी बृहत खानेपानी आयोजना संचालन गरी “ एक घर एक धारा ” को अवधारण अन्तर्गत स्वच्छ सफा पिउने पानी व्यवस्थापनको प्रयास गरिनेछ।

६. सार्वजनिक निजी साभेदारी सम्बन्धि नीतिहरु

- ६.१ स्थानीय सार्वजनिक-निजी साभेदारी सम्बन्धी स्थानीय नीति, योजना निर्माण गर्ने नीति अवलम्बन गरिनेछ।
- ६.२ समान्यप्रशासनमा निजी क्षेत्रको प्रबर्द्धन गर्ने नीति अवलम्बन गरिनेछ।

- ६.३ कृषी उत्पादनलाई बढाउदै कृषकलाई आत्मनिर्मभर बनाउन कृषी व्यवसायलाई विशेष प्राथमिकता दिदै उत्पादन शिल वस्तुहरुको भण्डारणको लागि सार्वजनिक निजी साभैदारी सम्बन्धि नीति अवलम्बन गरिनेछ ।
- ६.४ नगरपालिका क्षेत्र भित्र नदि कटान, वन संरक्षण, कृषीको विकास, घरेलु उधोग तथा कुटिरउधोगको स्थापना र विकासकोलागि निजी क्षेत्रलाई प्रोत्साहान गर्ने नीति लिईने छ ।
- ६.५ खेल मैदान, पार्क, बालउद्यान, मठ मन्दिर संरक्षण एव संमर्द्धन, सास्कृती जर्गेना तथा पुनरउत्थान आदिको विकास तथा विस्तारकोलागि सार्वजनिक निजी साभैदारी सम्बन्धि नीति अवलम्बन गरिनेछ ।

७) भूमि व्यवस्थापन तथा भवन नियमन सम्बन्धि नीति

७.१ भू-उपयोग तथा वस्ती विकास नीति तथा कार्यक्रम

- ७.१.१ शहरीकरण, वस्ती विकास सम्बन्धी नीति, कानून, मापदण्ड तथा सो सम्बन्धी योजना तर्जुमा, आयोजना पहिचान, अध्ययन, कार्यान्वयन र नियमन गर्ने नीति अवलम्बन गरिनेछ ।
- ७.१.२ आधारभूत आवासका योजना तर्जुमा र कार्यान्वयन गर्ने नीति अवलम्बन गरिनेछ ।
- ७.१.३ नगरपालिकामा अव्यवस्थित बसोबास व्यवस्थापन कार्यक्रमको तर्जुमा र कार्यान्वयन गर्ने नीति अवलम्बन गरिनेछ ।
- ७.१.४ आधारभूत बसोबास सम्बन्धमा प्रदेश सरकारसँग समन्वय गर्ने नीति अवलम्बन गरिनेछ ।
- ७.१.५ योजनाबद्ध र व्यवस्थित वस्ती विकासका कार्यक्रमको तर्जुमा कार्यान्वयन गर्ने नीति अवलम्बन गरिनेछ ।
- ७.१.६ एकीकृत वस्ती विकासका लागि जग्गाको एकीकरण तथा जग्गा विकास, कार्यक्रमको तर्जुमा र व्यवस्थापन गर्ने नीति अवलम्बन गरिनेछ ।
- ७.१.७ आफ्नो क्षेत्रको भूउपयोग नीति, योजना, कार्यक्रम तर्जुमा र कार्यान्वयन गर्ने नीति अवलम्बन गरिनेछ ।
- ७.१.८ संघीय, प्रदेश र स्थानीय कानून बमोजिम स्थानीय तहमा सुकुम्वासी पहिचान र अभिलेख व्यवस्थापन गर्ने नीति अवलम्बन गरिनेछ ।
- ७.१.९ स्थानीयस्तरमा सुकुम्वासी सम्बन्धी जीविकोपार्जन र बसोबास व्यवस्थापन गर्ने नीति अवलम्बन गरिनेछ ।
- ७.१.१० नगर क्षेत्र भित्र भएको सार्वजनिक एलानी, पर्ति, खोला, पोखरी, खाल्डो आदि जग्गाहरुको संरक्षण गर्ने नीति लिईनेछ । स्ववासी सुकुमवासीहरुकोमापनि प्रदेश र संघ सरकारको नीति निर्देशन नआए सम्म विक्री तथा मोठ कायमको सिफारिस गरिने छैन तर उचित बस्ति विकास व्यवस्थापन भने नगरकार्यपालिकाको निर्णय बमोजिम हुने नीति लिईनेछ ।

८ जग्गा नापी तथा नक्सा, घरजग्गा धनी पुर्जा सम्बन्धि नीति

- ८.१ घरजग्गा धनी दर्ता प्रमाणपुर्जा वितरण तथा लगत व्यवस्थापन गर्ने नीति अवलम्बन गरिनेछ ।
- ८.२ भूमिको वर्गीकरण अनुसारको लगत कायम गर्ने नीति अवलम्बन गरिनेछ ।
- ८.३ जग्गाको कित्ताकाट र भूमी लगत (नक्शा, सेस्ता) निर्माण र संरक्षण
- ८.४ सरकारी प्रयोजनका लागि जग्गा प्राप्ति, मुआब्जा निर्धारण तथा वितरणमा समन्वय र सहजीकरण गर्ने नीति अवलम्बन गरिनेछ ।
- ८.५ जग्गा विवाद समाधानमा मेलमिलाप र मध्यस्थता गर्ने नीति अवलम्बन गरिनेछ ।

८.६ विश्व सम्पदा सूचीमा ल्याउने गरि स्मारक र पुरातात्विक महत्व लगायत वन, सीमसार क्षेत्र, तटवर्ती क्षेत्रका जग्गा सम्बन्धी लगत तयार गरि कार्य अगाडि बढाउने नीति लिईनेछ ।

९ भवन तथा भवन संहिता एवं निर्माण इजाजत सम्बन्धि नीतिहरु

- ९.१ भवन सम्बन्धी नीति, कानून, मापदण्ड तथा सो सम्बन्धी योजना तर्जुमा, आयोजना पहिचान, अध्ययन, कार्यान्वयन र नियमन गर्ने नीति अवलम्बन गरिनेछ ।
- ९.२ राष्ट्रिय भवन संहिता तथा मापदण्ड बमोजिम भवन निर्माण अनुमति र नियमन गर्ने नीति अवलम्बन गरिनेछ ।
- ९.३ भवन निर्माणको नक्शा स्वीकृति, संशोधन, नियमन गर्ने नीति अवलम्बन गरिनेछ ।
- ९.४ पुरातत्व, प्राचीन स्मारक र संग्रहालय संरक्षण, सम्बर्द्धन र पुनःनिर्माणलाई प्राथमिकता दिइनेछ ।
- ९.५ सरकारी भवन, विद्यालय, सामुदायिक भवन, सभागृह तथा अन्य सार्वजनिक भवन तथा संरचना निर्माण र मर्मत संभार गर्ने नीति अवलम्बन गरिनेछ ।
- ९.६ नगरक्षेत्र भित्र नगरपालिकाको ईजाजत विना जग्गा विकास तथा प्लटिङ्ग गर्ने, भवन संरचना निर्माण गर्ने, स्थाई संरचनालाई अस्थायी भनि नगरपालिका वाट पानी, बिजुली सरसफाई सेवा लगायतका सेवा सुविधा दुरुपयोगलाई निरुत्साहित गरि नगरपालिका वाट निर्माण ईजाजत लिई मात्र संरचना निर्माण गर्नु कार्यलाई प्रोत्साहन गरिने नीति लिईनेछ । उक्त सेवाहरुलाई भवन निर्माण ईजाजत प्रणाली संग आवद्ध गर्ने र भवन ईजाजत नलिई निर्माण गरिएका भवन तथा संरचनाहरुमा नगरवाट प्राप्त गर्ने सेवा सुविधा रोक्का राख्ने नीति लिईनेछ । नगरपालिका हुनु पुर्वका संरचनालाई क्रमशः नियमित प्रकृत्यामा ल्याईने नीति अवलम्बन गरिनेछ ।

ड) योजना, अनुगमन तथा तथ्यांक सम्बन्धि नीतिहरु

१. योजना संचालन सम्बन्धि नीतिहरु

- १.१ विकास आयोजना तथा परियोजना सम्बन्धी नीति, कानून, मापदण्ड, योजना र नियमन गर्ने नीति अवलम्बन गरिनेछ ।
- १.२ समान्यप्रशासन नीति, अल्पकालीन, मध्यकालीन तथा दीर्घकालीन विकास योजना तर्जुमा, अनुगमन तथा मूल्यांकन गर्ने नीति अवलम्बन गरिनेछ ।
- १.३ आर्थिक, सामाजिक, साँस्कृतिक, वातावरणीय, प्रविधि र पूर्वाधारजन्य विकासका लागि आवश्यक आयोजना तथा परियोजनाहरुको तर्जुमा, कार्यान्वयन, अनुगमन तथा मूल्याङ्कन गर्ने नीति अवलम्बन गरिनेछ ।
- १.४ विकास निर्माण प्रकृत्यामा स्थानीय जनसहभागिता अभिवृद्धिका कार्यक्रम तर्जुमा र कार्यान्वयन गर्ने नीति अवलम्बन गरिनेछ ।
- १.५ एक करौड भन्दा माथिका विकास योजनाहरुको प्रारम्भिक वातावरणीय प्रभाव मूल्यांकन(IEE)गर्ने नीति अवलम्बन गरिनेछ ।
- १.६ उपभोक्ता समिति मार्फत विकास निर्माण कार्यलाई अगाडि बडाउदै समितिको विवरण र क्षमता विकास गर्ने नीति अवलम्बन गरिनेछ ।
- १.७ वडा, नगर, संघीय र प्रादेशिक आयोजना, परियोजना कार्यान्वयनमा समन्वय, सहजीकरण र सहयोग गर्ने नीति अवलम्बन गरिनेछ ।
- १.८ नगर सभावाट विनियोजित तथा कार्यक्रम आ.ब.को चैत्र मसान्त सम्म संभौता गरि कार्यान्वयनमा अधि नवढेका उपभोक्ता समिति मार्फत संचालन गरिने योजनाहरुलाई रकमान्तर गर्ने नीति लिई जुन आर्थिक वर्षकोलागि बजेट विनियोज गरिएकोहो सोही आ.ब.मा योजना सम्पन्न गर्ने नीति लिईनेछ ।

१.९ नगर क्षेत्र भित्र पूर्वाधार निर्माण गर्दा उपभोक्ता समितिलाई दिईनुपर्ने दायित्व (जनसहभागिता) नदिने नबुझाउने व्यक्तिहरुको उपभोक्ता समितिको निर्णय वमोजिम नगरपालिकाले दायित्व भुक्तान नगरुनजेल निज र निजको पीरवारसमेतको सेवा सुविधा रोक्का राख्ने नीति अवलम्बन गरिनेछ ।

२ अनुगमन तथा मूल्यांकन सम्बन्धि नीतिहरु

- २.१ विकास आयोजनाको अनुगमन, आवधिक प्रगति तथा प्रतिफल(असर र प्रभाव)को समीक्षा गर्ने नीति अवलम्बन गरिनेछ ।
- २.२ विकास योजनाको अनुगमन तथा मूल्यांकनको आधार तथा प्रक्रिया निर्धारण गरी कार्यान्वयन गर्ने नीति अवलम्बन गरिनेछ ।
- २.३ आयोजनाको अध्ययन, अनुसन्धान तथा प्रभाव मूल्याङ्कन गर्ने नीति अवलम्बन गरिनेछ ।
- २.४ योजना तर्जुमा, कार्यान्वयन एवं मूल्याङ्कनमा समन्वय र सहयोगका लागि कार्यतालिका (Work Schedule) बनाई कार्यक्रम संचालनमा अझ प्रभावकारिता ल्याईनेछ ।

३ तथ्यांक व्यवस्थापन सम्बन्धि नीतिहरु

- ३.१ तथ्याङ्क संकलन, व्यवस्थापन तथा प्रयोग सम्बन्धी नीति, कानून, मापदण्ड, योजना, कार्यान्वयन र नियमन गर्ने नीति अवलम्बन गरिनेछ ।
- ३.२ सूचना तथा अभिलेख केन्द्रको स्थापना, सञ्चालन तथा व्यवस्थापन गर्ने नीति अवलम्बन गरिनेछ ।
- ३.३ स्थानीय तथ्याङ्क संकलन, प्रशोधन, अभिलेखिकरण तथा वितरण गर्ने नीति अवलम्बन गरिनेछ ।
- ३.४ आधारभूत तथ्यांक संकलन र व्यवस्थापन गर्ने नीति अवलम्बन गरिनेछ :
(जनसाङ्ख्यिक, प्राकृतिक, आर्थिक, सामाजिक, सांस्कृतिक, भौतिक पूर्वाधार, रोजगारीको अवस्था, कूल ग्राहस्थ उत्पादन, प्रतिव्यक्ति आय, मानव विकास सूचकाङ्क, राजश्व तथा आय व्यय समेतको तथ्याङ्क सङ्कलन र प्रशोधन गरी सूचना प्रणालीमा आवद्धता र पार्श्व चित्र तथा श्रोत नक्साको अद्यावधिक एवं अभिलेख)
- ३.५ बेरोजगारको तथ्यांक संकलन तथा व्यवस्थापन गर्ने नीति अवलम्बन गरिनेछ ।

च) न्याय, कानून तथा मानव अधिकार प्रवर्द्धन सम्बन्धि नीतिहरु

१ नगर प्रहरी व्यवस्थापन सम्बन्धि नीतिहरु

- १.१ संघीय तथा प्रदेश कानूनको अधिनमा रही नगर प्रहरीको सञ्चालन तथा व्यवस्थापन नीति, कानून, मापदण्ड, कार्यान्वयन र नियमन गर्ने नीति अवलम्बन गरिनेछ ।
- १.२ नगर प्रहरीमार्फत, नीति, कानून, मापदण्ड, निर्णयहरु कार्यान्वयन, सम्पत्तिको संरक्षण, सभा समारोह, परम्परा तथा जात्रा चाडपर्वको व्यवस्थापन, स्थानीय बजार तथा पार्किङ्ग स्थलको व्यवस्थापन, बस्ती सरसफाई सम्बन्धी मापदण्डको कार्यान्वयन गर्ने नीति अवलम्बन गरिनेछ ।

२ न्याय, कानून तथा मानव अधिकार प्रवर्द्धन सम्बन्धि नीतिहरु

- २.१ न्यायिक समितिको सचिवालय, न्याय, कानून, मानव अधिकार प्रवर्द्धन तथा मेलमिलाप र मध्यस्थता, निर्णय तथा फैसला कार्यान्वयन गर्ने नीति अवलम्बन गरिनेछ ।
- २.२ न्याय तथा कानूनी राज्यको परिपालना गर्ने नीति अवलम्बन गरिनेछ ।
- २.३ मानव अधिकारको संरक्षण तथा प्रवर्द्धन गर्ने नीति अवलम्बन गरिनेछ ।

३ विधायन सम्बन्धि नीतिहरु

३.१ कार्यपालिका तथा सभामा पेश गर्नुपर्ने विभिन्न नीति, नियम तथा कानूनको मसौदामा संयोजन र समन्वय गर्ने नीति अवलम्बन गरिनेछ ।

३.२ नीति, कानूनको प्रमाणीक प्रतिको संरक्षण, प्रकासन र अभिलेख व्यवस्थापन गर्ने नीति अवलम्बन गरिनेछ ।

ज) वित्तिय व्यवस्थापन सम्बन्धि नीतिहरु

१. राजश्व नीति

१.१ सम्पत्ति कर, घरबहाल कर, घर जग्गा रजिष्ट्रेशन शुल्क, सवारी साधन कर, सेवा शुल्क दस्तुर, पर्यटन शुल्क, विज्ञापन कर, व्यवसाय कर, भूमिकर (मालपोत), दण्ड जरिवाना, मनोरञ्जन कर, बहालविटौरी कर, घरजग्गा कर, मृत वा मारिएको जीवजन्तुको हाड, सिंग, प्वाँख, छालामा कर, प्राकृतिक स्रोत साधन, व्यवसायिक कर सम्बन्धी नीति, कानून, मापदण्ड, कार्यान्वयन, बाँडफाँड, संकलन र नियमन, अन्य आय व्यवस्थापन गर्ने नीति अवलम्बन गरिनेछ ।

१.२ आफ्नो क्षेत्रभित्र राजस्वका दर अन्य शुल्क निर्धारण, संघीय र प्रदेश कानून बमोजिम प्राकृतिक स्रोत साधन र सेवा शुल्क जस्ता रोयल्टी सङ्कलन, समन्वय र नियमन गर्ने नीति अवलम्बन गरिनेछ ।

१.३ स्थानीय पूर्वाधार सेवा र उपयोगमा सेवा शुल्क तथा दस्तुर (नीति, कानून, मापदण्ड, नियमन, शुल्क निर्धारण, संकलन तथा व्यवस्थापन) लिने नीति अवलम्बन गरिनेछ ।

१.४ राजश्वको सम्भाव्यता अध्ययन गर्ने नीति अवलम्बन गरिनेछ ।

१.५ संघीय तथा प्रदेश कानून बमोजिम बजेट घाटापूर्तिको स्रोत व्यवस्था गर्ने नीति अवलम्बन गरिनेछ ।

१.६ आधारभुत करका दरहरुलाई यथावत राखि सो को दायरा फराकिलो बनाउदै स्थानिय कर प्रणालीलाई वैज्ञानिक र समृद्ध तुल्याउने नीति अवलम्बन गरिनेछ ।

(२) आर्थिक प्रशासन सम्बन्धि नीति

२.१ आर्थिक (कार्यविधी) नीति, कानून, मापदण्ड, कार्यान्वयन र नियमन, आर्थिक प्रशासन र व्यवस्थापन गर्ने नीति अवलम्बन गरिनेछ ।

२.२ लेखा व्यवस्थापन, खर्च, राजश्व, धरौटी, कार्यसंचालन कोष तथा अन्य सरकारी कोष तथा संपत्तिको एकीकृत विवरण व्यवस्थापन गर्ने नीति अवलम्बन गरिनेछ ।

२.३ सार्वजनिक खरिद ऐन नियम र **नेपाल सरकार वाट ल्याएको सफटवेयर शुत्र प्रयोगमा ल्याईनेछ ।**

२.४ यस न.पा.मा सालवसाली रुपमा रहदै आएको पुरानो पेशकी, वेरुजु फछोँट गर्ने कार्यलाई प्रभावकारी बनाउन छुट्टै कार्यदल गठन गरी व्यवस्थित गर्ने नीति अवलम्बन गरिनेछ ।

झ) संस्थागत विकास सम्बन्धि नीतिहरु

१.नगर कार्यपालिका (कार्यविभाजन) नियमावली, २०७४ तथा नगर कार्यपालिका (कार्य सम्पादन) नियमावली, २०७४ मा व्यवस्था भए अनुसारको सांगठनिक संरचना र जनशक्ति व्यवस्थापन गर्ने नीति अवलम्बन गरिने छ । सुशासन कार्यान्वयन तर्फ सार्वजनिक सुनुवाई र उपभोक्ता समितिबाट सार्वजनिक परीक्षणलाई व्यवस्थित गर्दै लगिनेछ । सुशासन ईकाइ र सार्वजनिक खरिद ईकाईलाई सकृय पारिनेछ । आयोजना स्थलमा होर्डिडबोर्ड राख्ने, खर्च सार्वजनिक गर्ने, कार्यालयमा उजुरी पेटिका राख्ने, सहयोगी कक्ष स्थापना गर्ने, गुनासो सुन्ने अधिकारी र सम्पर्क अधिकारी तोक्ने, नगर कार्यपालिकाको प्रवक्ता तोक्ने, डिजिटल नागरिक वडापत्र संचालनमा निरन्तरता दिदै प्रभावकारि ढंगले अगाडी बढाईनेछ ।

२.नगरलाई विश्व सामु चिनाउन राष्ट्रिय/अन्तर्राष्ट्रिय नगरहरु संग भगिनी सम्बन्ध कायम गर्न पहल गरिनेछ ।

३. नगरवासी सँग सरोकार राख्ने यावत सूचनाहरुको संकलन, प्रशोधन, भण्डारण र प्रवाह गर्न सक्ने स्वचालित आधुनिक सूचना प्रविधि मैत्री नगर सुचना केन्द्र तथा पुस्तकालयलाई व्यवस्थितरुपमा तत्काल संचालन गरि वडा कार्यालय समेतमा विस्तार गरिने नीति लिईनेछ ।

ब) बजेटको सारंश

आदरणिय सभाध्यक्ष ज्यू

अब म यस नगरपालिकाले प्रस्तुत गरिएको नीति तथा कार्यक्रम पुरा गर्न यस आ.ब. ०७५।०७६ कोलागि ५७,०१,६६,०००।०० संतावन करोड एक लाख छैसठि हजार मात्रको अनुमानित आय व्यय विवरणको सारंश प्रस्तुत गर्न अनुमती चाहन्छु ।

आय विवरण				व्यय विवरण			
क्र. सं.	विवरण	रकम रु.	प्रतिशत	क्र. सं.	विवरण	रकम रु.	प्रतिशत
१.	आन्तरिक आय	५,२१,८३,९००।-	९.१५	१.	चालु खर्च स्थानिय	७,२१,६३,०००।-	१२.६५
२.	वित्तिय समानिकरण अनुदान (संघिय सरकार)	१४,५४,६३,०००।-	२५.५१	२.	चलु खर्च शसर्त	१३,९४,००,०००।-	२४.४५
३.	वित्तिय समानिकरण अनुदान (प्रदेश सरकार)	३९,९९,०००।-	०.७	३.	सामाजिक सुरक्षा खर्च	८,००,००,०००।-	१४.०३
४.	शसर्त अनुदान (संघिय सरकार)	१३,९४,००,०००।-	२४.४५	४.	पुजीगत खर्च	२७,८६,०३,०००।-	४८.८७
५.	राजस्व वाड फाँड (संघिय सरकार)	८,६९,०१,०००।-	१५.२४	४.१	पुर्वाधार विकास	१८,२३,००,०००।-	६५.४३
४.	समपुरक तथा विशेष अनुदान (संघ सस्था, प्रदेश तथा संघिय सरकार)	२,४९,५३,०००।-	४.३८	४.२	सामाजिक विकास	३,४०,००,०००।-	१२.२०
५.	सामाजिक सुरक्षा अनुदान	८,००,००,०००।-	१४.०३	४.३	आर्थिक विकास	२,१०,००,०००	७.५३
६.	वेरुजु असुली वाट	११,००,०००।-	०.१९	४.४	वन, वातावरण तथा विपद् व्यवस्थापन	६६,५०,०००।-	२.३८
७.	गत वर्षको अ.ल्या.	४७,१३,०००।-	०.८३	४.५	संस्थागत विकास	४८,००,०००।-	१.७२
८.	लागत सहभागिता	२,००,००,०००।-	३.१५	४.६	अन्य भैपरि आउने विकास	२,९८,५३,०००।-	१०.७१
९.	आन्तरिक तथा वाहय ऋण (न्यून वित)	१,१४,५३,१००।-	२.०१				
	कुल जम्मा(५७,०१,६६,०००।-	१००		कुल जम्मा	५७,०१,६६,०००।-	

धन्यवाद

सविना कुमारी चौधरी

उप प्रमुख तथा संयोजक

एकिकृत बजेट, नीति तथा कार्यक्रम तर्जुमा समिति

रामधुनी नगरपालिका, भुम्का सुनसरी